

హి మా ల య ర శ్మి

ఒకరోజు ఉదయాన్నే ఆనందస్వామిజీ హరిద్వారం స్నానముట్టం దగ్గర ఆ బాలికను చూశాడు. చూపుతోనే ఆతని హృదయంలో భయంకర మైన వేదనాజ్వాల ఆవిర్భవించింది. ఆతని ఒళ్లు కంపమెత్తింది; మొగం జేవురించింది. ఆతని తపస్సు అంతర్దానమైపోయింది. స్వామి చూపులు ఆయన ఆజ్ఞల్లోంచి తప్పుకొని స్నానంచేస్తూ అందాలముద్ద అయిన బాలికపై నే పదే పదే ప్రసరిస్తూ ఉన్నవి. ఆమె లాగు, చొక్కా, పై ఉత్త రీయం తడిసిపోయి ఆమె బంగారు పరువాలు ఫలించే దేహసౌష్ఠవం ప్రచు రించినవి. ఆయన చూపులు శిశుత్వ, ముగ్ధత్వాలతో వియ్యాలందే ఒకవిచారం, ఒక వినోదంలో వెలిగే ఆమె మొగంపై న వాలినవి; ఆమె కంఠం, బాహు మూలాలి, వక్షోజాలు, నడుము, నీళ్ళలో దాగుడు మూతలాడు కటివలసం పై నా ప్రాకులాడినవి.

సహజంగా ప్రశాంతం అయి, దివ్యతేజస్సుతో వెలుగు ఆ బాలయోగి మోము వివర్ణమైపోయింది.

ఇంతలో బాలశంకరునిలా మూర్తీభవించి స్నానంచేస్తూ ఉన్న ఆనందస్వామిని కనుగొన్నదా కాశ్మీర సుందరి.

2

ఆ బాలిక? శ్రీనగరంలో ఉన్న ఒక కాశ్మీర బ్రాహ్మణ బాలిక. హరిద్వారంలో తలవెండ్రుకలు తీయించి వేద్దామని ఆ అమ్మాయి తండ్రి కుమార్తెను తీసుకు చక్కావచ్చాడు. ఆరేళ్ళ పసికూనై ఉన్నప్పుడే అష్ట దరిద్రుడికి బలిదారపోస్తే, ఎవరి అదృష్టమో ఎవరి దురదృష్టమో పెళ్ళయిన మూడోమాసావికే రాయంటి పెళ్ళికొడుకు తుసాకిమందు పేలితే బ్రద్ద

నట్లు ఆ అమ్మాయిని ఒంటిదాన్ని చేసి, అధోగతిలో పడెసి, అట్టే పోయాడు.

ఆ చిన్నదానికి ఏమీ తెలియదు. తాను విగత భర్తృకనన్న విచారములేదు. “అయ్యో అమ్మా! నీ ఖర్మం ఎంతకాలిందే నా తల్లి? నీ బ్రతుకు ఇంత చిన్నతనంలోనే బుగ్గి అయిందే” అని తల్లి వాళ్ళూ నన్ను కౌగలించుకొని అప్పుడప్పుడు ఏడుస్తే ఆమెకు అర్థముకాలేదు; మొగుడు లేకపోయినాడన్న బెంగా కలుగనేదు.

పదహారేళ్ళు నిండి ఈడు వచ్చింది; జీలం నదిలోని పద్మంలా మెరిసిపోతోంది. ఆమె మొగాన్ని వైధవ్యకళేలేదు. సౌభాగ్యదేవతా విగ్రహంలా ఉంది.

శిల్పకళాశాస్త్రానికి ఉదాహరణంగా సృష్టించారా అన్నట్లు అపరిమిత సుందరాంగియై ఆ కాశ్మీర బ్రాహ్మణుని ఇల్లు వెలిగిస్తూ పద్దెనిమిదేళ్ళు నిండేటప్పటికి చూస్తే దృష్టి తగిలేటట్లు ముద్దులొలికిపోయింది.

‘మా కళ్ళు పాపిష్టివి’ అని భూమిమీద తల బద్దలు కొట్టుకొన్నాడు తండ్రి బ్రాహ్మణుడు. మేనత్త నితంతువు “అబ్బే, ఈ అందం మన యింటిలో వుంటే, అష్టపాపాలకి ఆసదువై పోతుంది. తలవెండ్రుకలు తీయించెయ్” అన్నది. తల్లి కుళ్ళిపోయింది.

3

ఆనందస్వామిజీ? రాజమండ్రిలో బియ్యేలో నెగ్గి, కృష్ణాజిల్లా ‘కలెక్టరేటు’లో యిరవై యైదు రూపాయల జీతానికి కుదిరి, యిరవై యైదేళ్లు వచ్చేసరికి రివిన్యూ యినస్పెక్టర్ రీచేస్తూ బీజాపూరులో కాపురం వున్నాడు రామచంద్రరావు. పరువుకన్న వెలనాటి కుటుంబంలో ఉద్భవించి, పరువు కన్న సంప్రదాయ సంబంధం చేసికొని, యిద్దరుబిడ్డల తండ్రయి, ఏమీ కష్ట సిద్ధురాలు లేక, అందరికీ తల్లి నాలికలా మెలుగుతూ, సంసారంలో ఏమీ లోటు లేకుండా కాపురం చేస్తున్నాడు. బంగారంలాంటి భార్య, పనసతోనల బొజ్జబాబులు ఇద్దరు బిడ్డలూ.

ఓ రాత్రి వీ మాయ బుద్ధిపుట్టిందో, రెండోకంటి వాళ్ళకు తెలియ కుండా కటికి అమావాస్య చీకట్లో మాయమైపోయాడు.

తెల్లవారేలేచి భార్య ఆతడు వ్రాసిన ఉత్తరంచూసి “అమ్మో” యని గోలపెట్టి కాలవవతల శ్రీరాంపురంలో కాపురం ఉండటంచేత దగ్గిరగాఉన్న యనమదుట్టు పెద్ద మురుగుకాల్వలో గుణాలున పడింది పిల్లల మాత్రానా తల పెట్టకుండా. అప్పుడే బల్లకట్టుపైన ఊళ్లొకి దాటుతూవున్న ఆసామీ ఒకడు గభిల్లున ఉరికి, ఈది బుటకలువేస్తూఉన్న ఆమెను ఒడ్డుకు లాగేశాడు. ఇరుగు పొరుగు వాళ్ళంతా మూగి అడ్డంపడి వట్టుకొని ఇంటికి లాక్కువచ్చి నారు. ఆమె తండ్రికి అమలాపురం తంతి ఇచ్చారు. ఆయనవచ్చి తీసుకు పోయాడు కూతుర్ని, మనుమల్ని. వారం అయింది, నెల అయింది, సంవత్సరాలు అయినవి. ఎక్కడా రామచంద్రుని జాడే లేదు. కాలవలో పడ్డాడేమో అన్నారు. కాని ఉత్తరంలో ద్వని అది కాదే! అతనికి భార్య అంటే ఇష్టం. ఇద్దరు పిల్లలూ అంటే ప్రాణం. ఎవళ్ళతో తగాదాలులేవు. అధికార్లంటే ప్రాపకం. ఏ విధమైన కష్టాలులేవు. “కొందరు పిరికిపందలు శుంఠకార్యాలు చేస్తారు నిష్కారనాంగా” అని రామచంద్రరావుని ఆతని స్నేహితులు తిట్టుకున్నారు.

4

ఈ సంగతంతా తెలిసిన ఒక పెద్దమనిషి కుటుంబంతో కాశీయాత్రకు వెళ్ళినప్పుడు “రామచంద్రరావు ఇక్కడ వున్నాడు. సన్యాసం పుచ్చుకొన్నాడేమో! భార్యను తీసుకుని మీరూ, ఆతనివాళ్ళూ కుటుంబాలతో రండి” అని రామచంద్రరావు మామగారికి తెల్లి గ్రాం ఇచ్చాడు. అంతా తంచాలా ప్రయాణమై కాశీ చేరారు.

అక్కడ రామచంద్రరావు సన్యాసుల్లో కలిసిపోయి వేదాంతం నేర్చు కుంటూ, యోగాలు అభ్యసిస్తూ ఉన్నాడు.

అది చూసి ఆతని భార్య కెవ్వన ఆర్పి మూర్ఛపోయింది.

అతని ముద్దుబిడ్డలు ఇద్దరూ గవ్వల్లా కళ్ళు చేసుకుని విస్తుపోతూ తండ్రిని చూశారు.

ఎన్నివిధాలు ఎంతమంది ప్రయత్నించినా కాషాయాంబరాలు ధరించిన ఈ క్రొత్త సన్యాసి హృదయం కరగలేదు. “దివ్యాదేశం వచ్చింది. కారణం ఏమిటి? కారణం వుండదు. తరించడానికి వైరాగ్యం ముఖ్యసాధనం!” అంటూ శంకరభాష్యం ఏకరువు పెట్టాడు.

రాతితో పంచారు అతని హృదయాన్ని. ఆయన గురువు శతవృద్ధు యతీశ్వరానందజీ రామచంద్రుని భార్యకు హృదయోపశమనం చేశారు. వారందరు తిరిగి ఇంటికి చేరారు. హిమాలయాలు పిలిస్తే ఎవరాగ్గలరు? ఆ రామచంద్రరావు నేటి ఆశ్రమంలో ఆనందస్వామిజీ!

రెండవ భాగము

1

ఆ బాలికను చూసినకొద్దీ ఆనందజీ దేహం నరం నరం వశం తప్పి పోయినవి. అతనిగుండె రైలుమరలా మ్రోగుతోంది. అతని మనస్సు చెప్పుచేతల్లోంచి పూర్తిగా తప్పిపోయింది. ఎప్పుడూ అట్టి విపరీతం జరగ లేదు.

భయపడుతూ స్నానం పూర్తికానిచ్చి హరిద్వారం సమీపంలో వున్న ఆశ్రమంలోకి వెళ్ళిపోయాడు ఆనందజీ.

ఏమిటిది? ఎక్కడి ఘోరసాపం! ప్రపంచం అధో లోకంలోనికి క్రుంగిపోతున్నదా? హిమాలయాలు విరుచుకు పడుతున్నవా? తల భూమిపై కొట్టుకున్నాడు.

ఇన్నాళ్ళ తపస్సు భగ్నమైపోయింది. మంట కలిసింది. మూడేళ్ళు గంగోత్రిదగ్గర తపస్సు చేశాడు తాను. చవి ఉన్నదన్న ‘ప్రకృతినత్యము’ మిథ్య అని అనుకోలేదా తాను.

తన మనస్సు ఆ రోజుల్లో విశ్వమంతా తిరిగేది. ‘శివోహం’ అనే

ధ్యానంమీద మహాయోగంవల్ల నీక్షతో చివరకు నిలిచింది. కుండలిని లేపింది. షట్చక్రాలు దాటి విజృంభించి పైకి ఉబికింది. సహస్రారందాట ప్రయత్నం. ప్రాణశక్తి. వికల్ప సమాధి.

అంతా ఏక తపస్సు. అంతంలేని చీకటి. శబ్దంలేని కటికి నలుపు. ఏమీలేని ఘోరజీమూతం. దేహం కొయ్యబారింది అకలి దహించింది. హృదయం పేరుకుపోయి గడ్డకట్టింది. కొన్ని వారాలు అలాగే చైతన్య హీనమై పడిఉన్నాడు. బాహ్యజ్ఞానమేలేదు. ఏమి జరిగినదో? అంతర్జ్ఞానమూ శశించిపోయింది.

చటుక్కున ఒక్కనాడు మెలకువ వచ్చింది తనకు. గురుభాయాలు “శివోహం” “శివోహం” జపిస్తూ ఉన్నారని తెలిసింది గంగోత్రికడ గుహల్లో. నెమ్మదిగా నెమ్మదిగా పండ్లు తిన్నాడు; పాలు చప్పరించినాడు; రొట్టె నమిలినాడు.

గురుస్వామి యతీశ్వరానందజీ “మొదటిగడ్డు దాటింది. రెండవదానికి స్వీకృతి అవు” అన్నాడు. ఆతని ఆత్మ మహాశాంతంలో దిగిపోయింది. ఒక విశ్రాంతి తేజస్సు ఆతన్ని ఫాలాన్ని వెలిగిస్తూ ఉన్నది. గురుస్వామికడ అనేక గ్రంథాలు చదివాడు. వేదాంత మహానావాలు అవగతం చేసు కొన్నాడు. అవి అన్నీ తనకు ఇదివరకే తెలిసిఉన్నట్లు గోచరించాయి.

2

కైలాసగిరికడ ఒక గుహలో రెండవసారి తపస్సుకు పద్మాసనం వేసి కొన్నాడు.

ఇప్పుడు అతిత్వరలో వికల్ప సమాధిలోనికి పోయాడు. దేహం అంతా వేయి విద్యుల్ల తలు పాకినట్లయింది.

‘శివోహం’ ‘శివోహం!’ ‘శివోహం!’ అంతా వెలుగే. ‘తత్త్వం

సర్వం! 'తత్త్వమసి'!! 'అహం బ్రహ్మస్మి'!!! 'సర్వంసత్'! 'సర్వంచిత్'!
'సర్వం ఆనందం'!

అరునెల్లు ఒకే యోగం, ఒకే సమాధి, ఐకే ఆనందం! ఓం,
ఓం, ఓం!!!

ఆనందజీ కళ్ళు తెరచినాడు. సంపూర్ణ చంద్రమండలమే ఆయన
మోము.

ఆయన దేహాన్నుంచి వెలుగులు చిమ్ముతున్నవి.

ఆయన పెదవుల చివురుల సంతతానందహాసము, ఆయన కనుల్లో
జ్ఞానజ్యోతిర్లతలు. "హరిద్వారంవద్ద ఆశ్రమం ఏర్పరచుకో, రోజూ స్వామి
దేవాలయం ఎదుట స్నానాల రేవులో స్నానంచేసి, స్వామిదర్శనంచేసి
ఆశ్రమంలోకిపోయి తపస్సు చేసుకో!" అని గురుస్వామి ఆజ్ఞ.

అలాంటి తనకు ఈ అవస్థ ఏమిటి?

3

ఆ బాలిక మోము కలకలలాడుతూ ఎదురుగా కనబడుతోంది. తన
తిప్పివేసి పద్మాసనం వేసికొని ధ్యానంలో కూర్చున్నాడు. ఆ కాశ్మీరబా
ఎదుటకు వచ్చింది. పూలు ఫలాలు పళ్ళేన పట్టుకొనివచ్చి ఎదుట నిల్చొ
నమస్కరించి తన సెజ్జనే కూర్చున్నది. ఆమె ఉష్ణాంగములు తన దేహాన్ని
తాకినవి. ఆమె హృదయాలయాలు తన దేహాన్ని అదిమినవి. ఆమె తన
ఫాలము ముద్దుకొన్నది :-

'అయ్యో!' అని ఆనందజీ చిలువన రేచినాడు. అక్కడ ఎవ్వరూ
లేరు. పశ్చెమూలేదు బాలికాలేదు. తానొక్కడే. చుట్టూ శూన్య కుడీ
రము.

తపస్సు భగ్నమైపోయింది. జీవితం ప్రక్కలై పోయింది. మళ్ళీ
తాను ఎన్నిజన్మలు వెనక్కుపోవాలో! సత్పదార్థముతో ఐక్యం అయిపోయిన
వాళ్ళు మళ్ళీ వెనక్కు వెళ్ళడం ఉన్నదా? పరమశివా! తాను తన గురుస్వామి

మోము వీలాగు చూడగలడు? తాను తనకే రోతయి పోయినాడే. “దేవా, ఏమిగతి? గురూ, నన్ను రక్షించు” తలక్రిందవేసి బద్దలు కొట్టుకున్నాడు; వీడ్చినాడు; దండం పుచ్చుకొని దేహాన్ని బాదుకొన్నాడు కంగి, వాచి, కాయలుకట్టి ఎంతో బాధపెట్టింది.

ఆ బాలిక తనవై పు చేతులు చాచి అతిప్రేమతో చేరపస్తున్నది.

“శ్రీహరీ!” అంటూ, ఉన్నత్తుడై ఆనందజీ గంగ ఒడ్డునే పరుగెత్తి వాడు.

“శ్రీహరీ!” అని గంగాప్రవాహం ప్రతి ధ్వనించింది.

4

“అయ్యో తల్లీ! నీకర్మం కాలిపోయిందే, ఏమిచేస్తాం. ఎన్ని చిక్కలు ఆ తలవెంట్రుకల నుంచి రాలుతూ ఉంటాయో అన్ని జన్మాలు ప్రధవ్యం అనుభవించవలసి వస్తుందమ్మా. నేను తీయించుకోలేదూ. ఉన్నా వారు ఆ తమ్మెద రెక్కలు చూసి సంతోషించడం” అని నిరుపమాదేవి వేనత్త యామెను బలవంతాన లాగుతూ ఉన్నది. తల్లి మేలిముసుగు శ్రాంతిగా మోముమీదికి లాక్కొని వెక్కి వెక్కి వాపోవుతూ ఉన్నది. కండ్రీ పండితరామానంద్ కుమార్తె చేయిపట్టుకుని మంగలివై పు లాగుతూ ఉన్నాడు.

మంగలివాడు ఒంటి చిరునవ్వు నవ్వుతూ కత్తినురుకుంటూ “ఎన్ని రకాల అందాలజుట్లు యీకత్తిమింగి ఈ గంగకు అర్పించిందో” అని అప్ప ష్టంగా అంటున్నాడు.

నిరుపమాదేవి “అబ్బా, నేను చేయించుకోలేనరా” అంటూ పులి వగ్గిరకు తోసే లేడిలా వెనక్కుపోతూ ఎంత బలవంతాన లాగినా ముందుకు వాడు.

భర్త పోయినాడన్న దుఃఖమేమీ ఎరుగదు. తన్నందరు హీనంగా ఎందుకు చూసేవాళ్లో ఆ బాలికకేమి తెలుసు? ఎప్పుడు వాళ్ళింటిలో శ్రీనగ

రంలో ఆడుకుంటూ ఉండేది. తండ్రి భాగ్యవంతుడు. ఆ బాలిక తప్ప సిల్లలెవ్వరూ లేరు. కాని తానొక గొప్ప సనాతన వాదినని ఆతని అభిప్రాయం.

వచ్చే కళ్ళనీళ్ళు వెనక్కు తరుముతూ లేని కోపంతో జేపురిసూ కుమార్తె రెండు బుజాలూ నొక్కిపెట్టి బలవంతాన మంగలి దగ్గర కూచో పెట్టాలని తోస్తూ ఉండగా “స్వామీ, రక్షించు” అని ఆ బాలిక కింది పడింది.

గంగబడ్డనే వినవిన పిచ్చవానివలె వస్తూ ఉన్న ఆనందస్వామికి ఆక్కడకే ఆ సమయంలో వచ్చాడు.

“ఎవరువారు?”

మంగలి :- ప్రభూ! బాలవితంతువు శిరోజములు గంగాదేవి కర్పియ పోతూ ఉన్నారు.

ఆ కాశ్మీర బాలికే చైతన్యంతప్పి కిందపడి ఉన్నట్లు చూశాడు.

చివ్వునపోయి ఆమెనుపట్టి లేవనెత్తి ఆమె శిరస్సు తన ఒళ్లో పెట్టి కాని “శివోహం, శివోహం” అన్నాడు. ఆమె కళ్ళు విప్పింది.

సిగ్గున ఆ బాలిక స్వామిజీ ఒళ్లోనుంచి లేచి, జరిగి కూచుని మేమునుగు సవరించుకున్నది.

పండిత రామానంద్ స్తబ్దుడై విస్తుపోతూ చూస్తూ నుంచున్నాడు స్వామిజీ ప్రళయకాలరుద్రునిలా గర్జిస్తూ లేచి, “ఈ కసుగాయపాపను విరుపను చెయ్యడానికి నువ్వెలా ఒప్పుకున్నావయ్యా? నీకు మోక్షం వస్తుంది అని అనుకున్నావా? ధర్మశాస్త్రాలు వప్పుకుంటాయనా నీ అభిప్రాయం! వ్యక్తికైనా బలవంతంగా వైరాగ్యం ఇవ్వవచ్చునా? మనస్సులోలేనివైరాగ్యం జట్టులో వస్తుందా?” అంటూ శాస్త్రంలో కబుర్లు, శాస్త్రాతీతమైన యుక్తులు ఏకరువు పెట్టేశాడు.

హృదయాంతరాంతరాశాల్లో ఇష్టంలేక లోకానికి వెరచిజుట్టు తీయించి తలచుకొన్న పండితరామానందుడు “స్వామిజీ, క్షమించండి. నా కుమార్తె

తనంతటతాను యోగినీవేషం పూర్తానన్నదాకా వేషభరం తీయించను. కాని తమ బోంట్లు ఈలాంటి జాలికలకు సంసారమందు రోత, వేదాంతవిచారం మొదలయినవి బోధిస్తూ ఉంటే మా సంసారాలు తరిస్తాయి స్వామివీ!” అన్నాడు.

మూడవ భాగము

1

ఆనందజీ హృదయం తుపానునాటి మహాసముద్రమైంది. విశ్వా మిత్రునకు తపోభంగం జరగలేదా? అది తాత్కాలికం అయినదే. కాని వారి తపోభంగం మొక్క అంతం, ఆ సుందర కాంతాపరిష్కలంతోగాని కాలేదు. అది మహాపాపంరాదా? తనకేది కర్తవ్యం? ఒక్కనిమేషమేని ఆ జాలిక సుందర వదనం హృదయంలోంచి మాయంకాదే? ఆ దివ్యసుందరగాత్ర తన్ను ముట్టుకున్నప్పుడు తన దేహం పొందిన పులికరాలు, హాయి, ఆనందం, తాను సమాదిలో పొందిన ఆనందంకన్న ఉత్కృష్టమైందో సమ మైందో ?

తనపాపానికి నివృత్తి ఉన్నదా?

తన యీ అధఃపతనానికి చెలియలికట్ట ఎక్కడ?

దేహం తెలియకుండా ఎన్ని దేశాలు తిరిగాడో! గొప్పస్వామివచ్చాడని చాలానుంది గృహస్థులు ఆతిథ్యం ఇస్తే వంకర నవ్వునవ్వుకుంటూ “మీ అమ్మాయిల్ని జాగ్రత్తచేసికోండో!” అని మనస్సులో చాటించుకున్నాడు. కసితో, వాళ్ళతో చాల్వాకసిద్ధాంతం పూర్వపక్షంచేస్తే, అంతా అంతర్థమే అని సంతోషించారు మానవులు.

అతని మొహంలోని కెరటాలు కొడుతూఉన్న మోహజలధి “పార లౌకికకాంతినిధి” అని అనుకున్నారు విధవ స్త్రీలు.

ఎక్కడెక్కడో తిరిగాడు. ఏమేమో ఉపన్యాసాలుఇచ్చాడు. మాట్లాడే

దంతా మాయ సంసారపు విముక్తి ఉపన్యాసం. మనస్సు నిండినదిగా
మాయామోహపు తీపివెట్టి.

తీర్థాలు, పుణ్యస్థలాలు, వర్తకపు పట్టణాలు, వ్యయసాయపు కేంద్ర
స్థానాలు, రాజధానులు ఆరునెలలు తిరిగి తిరిగి ఎక్కడ తిరిగాకో,
ఎలాతిరిగాడో, పరివ్రాజకత్వమో భామరూపం నిండిన పరవశత్వమో, తిరిగి
తిరిగి కళ్ళు తెరిచి చూసేటప్పటికి కాశ్మీర దేశం, శ్రీనగరం వీధిలో ఒక
మేడముందు.

“స్వామీ! నమస్తే!” అని కాశ్మీర బ్రాహ్మణుడు నడుముకు తలపాగ
చుట్టుకుని జోళ్లు విప్పి సాష్టాంగపడ్డ దృశ్యం.

పదిమందీజేరడం, లోనికి తీసుకువెళ్ళడం, గౌరవం చేయడం నిముష
ములో జరిగిపోయింది. ఆ బాలిక తండ్రి ఇల్లు, ఆ పండితుడు, ఆ దివ్య
మంగళ విగ్రహం ఎదుట సర్వాంగాలింగితభూతల అయి ఉన్నది.

2

ఇంటి గురువు అయ్యాడు. తన్ని మూలమంటా కదిల్చివేసే ఆబాలిక
తనకు పరిచర్యచేస్తూ ఉన్నది.

వీ రోజు తన్ను రక్షించాడా బాలసన్యాసి అని చూసిందో అనాటి
నుంచి అతడామె జీవితానికి ఈశ్వరుడయ్యాడు. హిమాలయ ధవళశృంగాలల్లో
ఎర్రని పాదాంగుళులను మోపుతూ నృత్యంచేసే నటేశ్వరుడే ఆ బాల
సన్యాసి ఆ బాలికకు, అతని వెడద ఫాలం హిమాలయ సానువైంది. తీక్షణ
లోతై నల్లనై చిన్ననైన ఆతని కళ్ళు తన మోక్షమార్గం చూపించే నక్షత్రా
లయ్యాయి. సన్నని పొడుగాటి చామనవాయుగల ఆ బాల సన్యాసి తన్ను
తరింపచేయడానికి అవతరించిన కేదారేశ్వరుడు, అమరనాథుడు. ఆతని
ఫాలంలో చంద్రవంక చూసుకుంది. ఆతని బోడితలలో జటా
జూటాలు నర్తించినవి. అనుక్షణం ఆ బాలసన్యాసి వరద హస్తంతో ఏదుట
తోస్తూనే ఉన్నాడు.

రాత్రిళ్ళు చీకట్లలో హరిద్వారంనుంచి వచ్చినప్పటింట్టి ఆస్వామిజీ దగ్గర నిలుచుండి తనవైపు అభయముద్ర వాచినట్లే ఉవిపిస్తూ ఉన్నది.

ఆస్వామిజీ తలచుట్టూ కాంతిపుంజము ప్రసరించిందంట. ఆయన్నే తేజస్సు అలుముకు పోయింది.

17 సర్వకాలమూ ఆయనకు సేవచేస్తే తనజన్మ వశిత్రం అయిపోతుంది. ఆ అవతారమూర్తి మళ్ళీ కనబడతాడా? ఎప్పుడూ కళ్ళకు కనబడుతూనే ఉంటాడు. దేహంతో ప్రత్యక్షం కాకపోయినా పరవాలేదు.

ఆయన ఎప్పుడూ హరిద్వారం దగ్గరేనా బస? ఎంత సుందరమూర్తి! ఆయన ఒక్కో తాను పడిపున్నప్పుడు, అంత ఒళ్లు ఆనందంతో కరిగి పోయిందేమిటి?

ఆయన మొహంలో మందహాసాలు మంచు శిఖరంమీద వెన్నెలపడి నట్లు వెలిగినవేమిటి?

ఆయన మనుష్యరూపం పొందిన భగవంతుడు కాదా మరి! ఆయన్ని విత్యమూ కొలుస్తూ ఉన్నా, తనకు తృప్తి ఉంటుందా? ఆయన పాదాలుతాను పట్టాలి. ఆయన తనకు ముక్తినిచ్చే మార్గము బోధిస్తూ, నెత్తిమీద చేయి వేసి ఆశీర్వాదిస్తాడా?

దినదినమూ ఈలాంటి ఆలోచనలతో నిండవున్న ఆ కాశ్మీరబాలి కకు “స్వామిజీ వచ్చాడు” అన్న తండ్రికేక వినబడింది. గజగజ వణికి పోయింది. కన్నులు నీరు తిరిగినవి. ఆనందం ఒళ్ళంతా అలుముకుపోయింది. తన కోర్కె విన్నాడాస్వామి. తన తపస్సు ఫలించిందా? తన గురువు తన్ను వెదుక్కుంటూ వచ్చినాడా?

ఆ స్వామి ఇంట్లోకి వచ్చాడు. కాళ్ళపై పడింది. ఆ కాళ్ళక్రింద మన్ను తనతలపై వేసికొన్నది.

3

ఆ నగరంలో ఆబాలగోపాలం స్వామిజీకి పరిచర్య చేస్తున్నారు.

ఫలాలు పట్టుకువచ్చేవాళ్ళు, పాలు పట్టుకు వచ్చేవాళ్ళు, భిక్షలకు పిలిచేవాళ్ళు, మిఠాయి వంటలు వండించేవాళ్ళు. ఒక్క నిమిషం స్వామిజీకి తీరుబడి లేకుండా జనం ఎప్పుడూ ఆయన చుట్టూ మూగి ఉండేవాళ్ళు.

సంసారంలో దౌర్బల్యం బోధించాడు. కర్మ అనేది ఏమిటి? జ్ఞాన మార్గంయొక్క ఉత్కృష్టత. మానవుడు మనస్సు. మనువు మనస్సు. జీవితం మనస్సు. మనస్సుయొక్క వికల్పాలే ప్రపంచ సృష్టి. ఆనందం ఏమిటి? సత్ పదార్థం ఏమిటి? ఈశ్వరుడు పరాప్రకృతి. సాక్షీభూతమగు పురుషుడు, సృష్టిభూతమగు పురుషుడు, సమస్త పురుష స్వరూపుడగు పురుషోత్తముడు. భగవద్గీత పరమ వాక్కు. త్రిభాష్యాలకు ఉండు పరమసంయోగం, సమీకరణం ఎక్కడ? పాంఖ్యము, ఉపనిషత్తులు, బ్రహ్మగీత అన్నీ ఒకటే చెప్పుతాయి. హఠయోగం దేహనిర్మలతకోసం. మంత్రబలిమి. పరా, పశ్యంతీ, మధ్యమా వై ఖరీ వాక్కులు. సృష్టిశక్తి. శక్తికి మహోత్కృష్ట స్వరూపమై పరమ సూక్ష్మమగు ధ్వని. ఆ ధ్వని అక్షర సముదాయమైంది. కాబట్టి బీజాక్షరాలు. ఇంకా, ఇంకా ఈలాగే జ్ఞానముద్ర ధరించి తీపి వాక్కులతో వందలకొలది భక్తులకు బోధిస్తూనే ఉన్నాడు.

ఒకనాడు ఒక శిష్యుడు “స్వామీ, సంసారంలో ఉండి త్యజించే మార్గం చెప్పండి” అని పృచ్ఛించేనాడు చేతులు జోడించి.

స్వామి అన్నాడు,

“ఒక నావ బయలుదేరింది. తెరవాపలెత్తారు. గాలి జోరుగా వీస్తుంది. తెడ్లువేశారు. గడలు మోపారు పడవ నడవదు. తర్జన భర్జన చేశారు. చివరకు అంతా కనిపెట్టింది ఏమిటి? అంగరేవు త్రలేదట. ప్రపంచంలో ఉండి ఆ పాపాలన్నీ చేస్తూ మోక్షం ఎల్లా సంపాదించడం. బజారులో కూరగాయవస్తవా మోక్షం?”

రాత్రిళ్ళు స్వామిజీకి పరిచర్య నిరుపమాదేవే. పరుపుపై జాత్రా దుప్పట్లు. జాత్రా శాలువలు. ఆయన జసానికి కృష్ణాజినం వగైరాలు. బట్టలు ఉతికి ఆరవేయుట. పళ్ళు ఒలిచి సిద్ధంచేయుట. పాలుకాచుటా. కాళ్ళు వట్టేది. దేహము వట్టేది.

ఇద్దరూ ఆనందం పొందేవాళ్ళు. ఎప్పుడు పరిచర్య వస్తుందా అని ఇద్దరూ ఎదురు చూసేవాళ్ళు. మహాభక్తిరో పరిచర్యచేస్తూ ఉన్న కూతుర్ని చూసి తలిదండ్రులకు పరమ సంకోషం అయ్యేది. వై రాగ్యమార్గంలో పడి సమస్త దుఃఖమూ మరచిపోతుంది కాదా మరి.

4

ఇన్ని సంవత్సరాలూ చేసిన తపస్సు బలిమి ఇంకా ఉండేమో? ఆ బాలిక తన దగ్గర కూర్చుండి పరిచర్య చేస్తూవుంటే తమివట్టలేకపోయి నాడు. అమితో రామసంబంధమగు సహచర్యల ఊహించుకొనటానికే స్వామిజీ భయపడినాడు. అయినా ఆతని మనస్సు, ఆధీనంతప్పి మక్కాని తెచ్చుకొని భయంకరమైన సముద్రాల్లోకి దుమికిపోవడానికి సిద్ధపడివున్న నావలా వుంది.

ఏదో వంకతో ఆమెను స్పృశించేవాడు. ఆమె కురులు దువ్వేవాడు. ఆమెకు ఆధ్యాత్మికమైన రహస్యాలు నేర్పుతూ దగ్గరకు లాక్కొని పక్కను జేర్చుకునేవాడు.

ఆమెకు స్వామిజీయన్న మోహముకాదు. స్వామిజీయే తనకు దైవము, సర్వస్వము, స్వామిజీ తనకు దేహమర్పించున్న అతి ఆనంద పూర్ణమున్న అతి అమాయకమున్న అయిన హృదయంతో అర్పించ గలదు. స్వామిజీ జీలంసదికి ప్రాణం సమర్పించున్న అంతే, నవ్వుతో వెళ్ళిచేయగలదు. “నీ తండ్రిని ఈ కత్తి పుచ్చుకొని చంపివేయి” అని స్వామిజీ అంటే అలాగు చేయడానికి ఆమె నీ మాత్రం సందేహించదు; ఆ బాలిక సమస్తము విడిచేస్తుందిగాని స్వామిజీని ఆమె నిషేషమైనా విడిచి ఉండలేదు.

“అమ్మాయి! ఇల్లా ఎందుకునాకు పరిచర్యచేస్తున్నావు?”

21) అ

“నా దైవానికి పరిచర్య చేయడం నాకు అబ్బరమా?”

“ఎవరిమట్టుకు వాళ్ళే దైవము. నా ఎక్కువ ఏముందమ్మా?”

“అది తెలుసుకున్న తర్వాత కదా. అందాకా గురువే పరమ దైవం.”

“సర్వ విధాల ఉత్కృష్టతపొందిన మానవుడే గురువుగా తగి ఉంటాడు కాని నాబోటివాడు—”

“పాపం ! పాపం ! అల్లా అనకండి, మీరు భగవంతుని అవ తారమే !”

నాలుగో భాగము

1

ఆనందజీ తపస్సంతా భగ్నమైపోయింది.

ఒక విచిత్ర ముహూర్తాన్ని ఆనందజీ తమి ఆపుకోలేక పోయినాడు. నిరూపమాదేవి ఆతని కౌగలంతలో కరిగిపోయింది.

ఆ సందాన ముహూర్తం పవిత్రమైనవో. పాపభూయిష్టమైనవో ఆ రాత్రియే ఆనందజీ తలవాల్చుకొని సిగ్గుచే, భయంచే వణికిపోతూ హృదయంలో పశ్చాత్తాపం దావానలం అయి జ్వాలలు ఎగుస్తూ ఉండగా దేహం కుమిలి బొగ్గు అవుతూ ఉండగా ఇల్లు విడిచి నడుస్తూ నడుస్తూ అదే వెళ్ళి పోయినాడు.

2

నిరూపమాదేవి తన జన్మం పవిత్రం అయిందని ఉప్పొంగిపోయింది. భగవంతుడు ప్రత్యక్షమైన భక్తురాలులా తేజస్విని అయింది. ఆమెను ఎవ్వరూ తేరిపార జూడ్డానికి వీలులేనట్లు మిరుమిట్లు కొలుపుతూ ఉంది.

తండ్రి:—అమ్మా స్వామిజీ ఎక్కడ?

నిరు:—తపస్సుకు వెళ్ళారునాన్నా!

తల్లి:—ఎప్పుడు వెళ్ళారు?

నిరు:—తెల్లవారుగట్ల.

తండ్రి:—అమ్మా నీ మొగము అల్లా ప్రజ్వరిల్లుతోంది, నీ కన్నులు వెలిగిపోతున్నవి. స్వామి నీకు ఏమన్నా ఉపదేశం చేశారా ఏమిటి?

నిరు:—(చిరునవ్వుతో ఊరకుండును.)

తల్లి:—అమ్మా నువ్వు పరమేశ్వరుణ్ణి చేరే ఉమాదేవిలా ఉన్నావు. స్వామివారు నిన్ను కటాక్షించారా ఏమిటి?

నిరు:—(ఇంకా చిరునవ్వునవ్వుతుండును.)

తండ్రి:—ఎంత అవ్యష్టవంతురాలవమ్మా. పెద్ద పెద్ద వాళ్ళు తల్లి క్రిందులా తపస్సు చేసినా దొరకని మహాభాగ్యం నీ పూర్వపుణ్యంవల్ల నమ కూరింది.

తల్లి:—నా తల్లి పరమపూజ్యురాలు.

3

వేగంతో తరుముకు వస్తూ ఉన్న భయంకరమైన సింహం బారినుండి తప్పించుకు పారిపోతూ ఉన్న లేడిలా ఆనందజీ హిమాలయ పర్వతాల్లోకి పారిపోయాడు.

ఆతనికి ప్రపంచమంతా నల్లపడిపోయింది. పర్వత శిఖరం విరిగి ఆతని మీద పడినట్లయింది.

స్వచ్ఛమైన హిమాలయ ఖండాన్ని చూచి నల్లపడికుళ్ళి ఉన్న తన జీవితాన్ని చూసుకున్నాడు !!

ఎందుకు తాను సన్యాసం పుచ్చుకున్నాడు?

బంగారంలాంటి భార్యను విడిచిపెట్టాడు.

ఊర్ధ్వరేతస్కుడని తన్ననుట మహా సత్యమన్న తపస్సు చేసాడు.

ఆలోచించుకొని ఏడ్వడానికిన్నీ మించి పోయిందే యీ దుఃఖం.

అసాధారణవేగంతో కొట్టుకునే ఈహృదయం ముక్కలై పోరాదూ? జై! ఆనందజీ పాపానికి జై!

ఒక్క ఉరుకు ఉరికాడు. ఎంత దూరం ఆ పర్వతా ఘాతంలో పడ్డాడో! గిరగిరతిరిగాడు.

జయ్యిమని క్రింద దూరంగా ప్రవహిస్తూ పతనాల జలజల ధ్వనిస్తూ ఉన్ననది. దేవదారు చెట్లు, కొండరాళ్ళు, అన్నీ తన్ను చేరడానికి మహా వేగంతో వస్తున్నవి.

ఇంక ఒక్క నిమేషంలో పదోవంతు కాలంలో తల బద్దలు, దేహం పిండి, మళ్ళీ తన స్వరూపం ఎక్కడా కనబడదు.

శివోహం! శివోహం!

ఆనందజీకి ఆ పతనంలోనే ఒళ్ళు మైకం కప్పి స్మృతి తప్పి పోయినది.

4

నిరుపమాదేవి నానాటికి మహాతేజస్విని అయినది. ఆమెను తేరిచూడ్డానికి ఎవరికిన్నీ చాలకున్నది.

ఆమె మోము ప్రవృత్తిమైంది, కళ్ళలో లోతులు కాంతులు సుశుతిరిగి పోతూ ఉన్నవి. అరమూతలై న నయనాలల్లో ఎంత దివ్యప్రేమ ప్రవహిస్తూ ఉన్నదో ?

పాటలవర్ణ వర్చస్విని అయిన ఆ దివ్య సౌందర్యబాల శలాకలా ఉండేది. నేడామె సంపూర్ణచంద్రునిలా అయ్యింది.

కుమార స్వామిని సర్వవిశ్వానికి అర్పించపోతూ వున్నదేవి, తదా గతుణ్ణి నెలలు నిండుగా గర్భమందు దాచుకున్న మాయాదేవి. ఆమె దేవకి, కాసల్యం

ఇంట్లో అందరికీ గప్పున వెల్లడి అయింది. గొల్లమన్నారు. తల్లి నోరు మూసుకుంది, కూతురుమీద పడి ఏడ్చింది. “నా తల్లీ, కొంపలు ముంచావే! తరతరాలకి మన కుటుంబాల్లో ముక్తి అవేది లేకుండాచేశావే! అమ్మయ్యో! ఆ సన్యాసి ముండాకొడుకేనా! చిరునవ్వు నవ్వుతావు. అయ్యో! ఆయ్యో!!”

తల్లి విచారం, ఏడ్పు, కంగారు నిరుపమాదేవికి అర్థము కాలేదు. పవిత్రమైన తన్నుచూసి ఎందుకు ఇంత దుఃఖం. తానేమి తప్పు చేసినది? స్వామి తనకుపదేశించిన మంత్రము పఠించుకొన్నది. ఆ వేళ కుమార్తెను తల్లి తెలి చూడజాల లేకపోయినది.

5

ఇంకొక వారంరోజులకు తండ్రికి తెలిసినది. ఆయన కోపము దక్షునికి రాలేదు; వీరభద్రునికి రాలేదు.

ఎంతటి దుర్మార్గుడు. పాపి! సన్యాసా వాడు? చండాలాతి చండాలుడు. క్రూరుడు. వాడితల వేయి ముక్కలు చేసి వాడిని మహామాయ వండి భోజనం చేయాలిగాక! రామారామా!

కంట నీరు పెట్టుకుని హోరుమని ఏడ్చినాడు. రామారామా! ఎంతటి ఆపత్తు తెచ్చి పెట్టినా వోయి? పవిత్రమయిన తన కుటుంబానికి, వంశానికి ఇట్టి కళంకమే?

కోపముతో మళ్ళీమండిపోయాడు. పాడుముండ. ఈ వెధవవాడివల్లో పడింది. ఆడదానికి బుద్ధి ఉంటే మగవాడు ఏమి చేస్తాడు. వీణ్ణి ఆ రోజునే బుర్ర గొరిగించవలసిందిరా దైవమా! ఆ రాక్షసి వెధవ దానిమీద కన్నువేసి వెధవ వేదాంతాలు చెప్పి అడ్డుపడ్డాడు. ఈ ప్రపంచంలో ఎంత పాపం ఉంది?

ఎల్లాగ తన బ్రతుకు? ఏమిటి కర్తవ్యం! ఈ పాడుపాపిని జీవంలో పడమంటే విషమిస్తే?.....?

లేకలేక ఒక బిడ్డ!!! చేతులార ఎట్లాగురా? దైవమా? కుమార్తె దగ్గి రకుపోయినాడు. ఆనందమై ప్రవులమైన ఆమె మోము చూసేటప్పటికి అతడు గజగజ వణికినాడు. కాశీలో అన్నపూర్ణను చూసినట్లయింది. కొల్లా పురం దివ్యమూర్తి గజలక్ష్మి ప్రత్యక్షమైనట్లయింది. కాశీ ఘట్టపు మహాకాశీ. తల్లి నీవా ఈస్వామి చేసింది. ఇదంతా అబద్ధమేమో? తన భార్య తప్పు ఆభిప్రాయం పడిందేమో?

“అమ్మా ఏమిటి చేస్తున్నావు?”

“ఏమీలేదు నాన్నగారూ! స్వామి ప్రసాదించిన మంత్రము పురశ్చరణ చేసుకుంటున్నానండీ!”

“వాడి మొగం మండ, వాడిచ్చే దేమిటే మంత్రం వాడితల!”

“స్వామి భగవంతుని ఆవతారం.!”

“వాడి ఆవతారం కూల! నాకొంపమాపేడే! బాబూ!”

“స్వామి పవిత్రమైన మహాఋషి!”

“అయ్యో నా తల్లీ! నిన్నూ నన్నూ రౌరవాది నరక కూపంలో దింపేడే! బాబూ! రామా!! దీనికి అర్థంకాదురా?”

“మీరు చెప్పిన వెనక కథల్లో వ్యాసుడు ధృతరాష్ట్రుణ్ణి పాండురాజును ఎల్లా ప్రసాదించాడు నాన్నగారూ?”

“మ!.....మ!.....ప!.....ప!.... ”

“జన్మం మనస్సునాన్నా! ఆత్మ! పరమ తేజం అంతా నిండిఉంటుంది! పాపం పుణ్యం! మనస్సే ఆరోపించుకుంటుంది! నిజంగోచరించుకుంటే! మనస్సు వికల్పం లేకుండా పవిత్ర భావంతో ఉన్నప్పుడు పాపందేనికి నాన్న గారూ !”

“.....” తలవంచుకొని నిలుచున్నాడు తండ్రి.

“స్వామి నాకు భగవంతుడు. సమస్తమూ ఆయన ప్రసాదము. నా గర్భం, వెలుగుతో నిండిఉన్నట్టు నాకు ప్రత్యక్షంగా ఈ కళ్ళకి కనుపిస్తో ఉంటుంది నాన్నగారూ!”

“.....”

“నాకు వచ్చేకలలు పవిత్రమై ఉంటున్నాయి! పవిత్రమైనది పాపం పాపం ఎట్లా? నిప్పుకు అంటున్నదా?”

6

మరునాడు కాశీప్రయాణం, కాశ్మీర బ్రాహ్మణ కుటుంబం యావత్తు. అక్కణ్ణుంచి రామేశ్వరం వెళ్ళుతూ మధుర, చిదంబరం, శ్రీరంగం, కన్యా కుమారి, అనంతశయనం, కంచి, ఉడిపి, తిరుపతి, తిరువన్నామలై, కాళ హస్తీ, పక్షిత్థము, తంజావూరు, కుంభకోణం, రాణ్ణు హేంద్రపురం, జగ న్నాథం, దర్భశయనం అన్నీ తిరిగి, అమ్మాయి పురిటికి కాశీఘట్టం చేరు కున్నారు.

ఒక పవిత్రమైన దినంలో, దివ్య ముహూర్తంలో, నిరుపమాదేవికి వెలిగిపోతూ పున్న పుత్రుడు జన్మించాడు. పేరూ ప్రతిష్ఠా పాడుజేయడానికి పుట్టిన మలినం, మహాపాపానికి చిహ్నంగా పుట్టినముద్దు, ఆ శిశువును హుగ్లీ నదిలో పారవేద్దామని కాశ్మీరపండిట్టి సంకల్పించాడు. పురుడు వచ్చిన మరు నాడు ఎవళ్ళూ లేకుండా పురిటిగదిలోకి వెళ్ళాడు. కుమార్తె బాలకుణ్ణిపక్కను బెట్టుకొని యశోవలా నిద్రపోతూ ఉన్నది.

ఆ బాలకుడు తేజస్సుతో వెలిగిపోతూ ఉన్నాడు.

“ఓయి వెట్టి బ్రాహ్మణుడా, నీకు స్త్రీలులేరు. భగవంతుడు ఈ బాల కుణ్ణి నీకు ప్రసాదించాడోయి” అని ఎవరో గంధీరస్వరముల తన చెవిలో పలికినారు.

ఆయన ఉలిక్కిపడ్డాడు.

ఎంతమంది ఎన్నిమాటలంటారో. ఎన్నిరకాలు సృష్టిస్తారో. ఎల్లాగు ఈ పసిపాపణ్ణి తన ఊరు తీసుకుపోవడం. ఎంత అపఖ్యాతి? ఎల్లాగు? తలయెత్తి తిరగడం? “దైవమా ఏదయ్యా మా దిక్కు? పరువుగా బ్రతికిన మా కుటుంబం గంగలో కలియడమే?”

అయితే పండులాంటి ఈ చిన్న పాపను చేతులారా ప్రాణం తీయడమే! అమ్మయ్యో అదిమాత్రం తాను చేయలేడు.

తన హృదయం కర్కోటకం కాదు ! తాను కటికి వాడున్నా కాదే! భగవంతుడా దారేది? తెన్నేది ?

ఎవరికైనా పెంపకం ఇస్తే!!

ఎవరు తీసుకుంటారు ? !

తానే పెంచుకొనాలా???

ఎల్లాగు????

ఎవరి పిల్లాణ్ణో పెంచుకునేందుకు తీసుకువచ్చానంటే ఎవరేమంటారు! దిక్కులేని పాపడు దొరకాడనచ్చుగా !!!!

7

స్వామికి చటుక్కున మెలకువ వచ్చేటప్పటికి ఆ హిమాలయపర్వతం లోతులోయలో అఖాతంలో గోడలాంటి ఆ కొండచరియలో ఉన్న ఒకచెట్ల గుంపులో వ్రేలాడుతూ ఉన్నాడు.

గుబురుగా ఉన్న ఆ చెట్లు, ఒత్తయి ఉన్న ఆ కొమ్మలు ఆనందజీని రక్షించాయి.

ఒళ్ళంతా నొప్పులు, తల బద్దలై పోతూ ఉంది. కదలలేకుండా ఉన్నాడు.

తల్లిలా ఆ చెట్లకొమ్మలు ఆతన్ని ఉయ్యాల లూపినవి.

క్రింద లోతుగా ప్రవహిస్తూ ఉన్న నది సంగీతం పాడుతూ ఆతనికి ఉపశమనం చేసింది.

“శివోహం! శివోహం!” అన్నట్లుగా ఉన్నది.

నెమ్మదిగా మహా ప్రయత్నంతో కొమ్మల్లోంచి ఆ చరియ తలానికి దిగాడు. ఒళ్ళు దులుపుకున్నాడు. తనతోపాటు పడిన మంచుగడ్డలు కరిగి

ఒళ్ళు చల్లగా జిమ్ముమని తడిపి ప్రాణము లేచి వచ్చునట్లు చేసినవి. ఆకులు, చిరురెమ్మలు దులుపుకున్నాడు.

పైకి ఎక్కడానికి వీలులేదు. క్రింద దిగడానికి వీలులేదు. భగవంతుడు తన్నిక్కడ ఖైదువేశాడా ?

ఏది ఎట్లయితే తనకుభయమేమిటి? అంతంవస్తే అంతకన్న మంచిదే. శివోహం! శివోహం !

శివ! శివ! శివ! హరిః ఓం! ఓం! ఓం!!

పద్మాసనం వేసుకున్నాడు. శపస్సులోకి దిగాడు.

రెండునెల్లు మహాతపస్సు. రాతిలోరాయి. వాయువులో వాయువు. మంచులో మంచు. మహాతేజస్సు క్రింద ప్రవహించే నది గడ్డకట్టుకు పోయింది.

ఆ శీతాకాలంలో అతను వడకలేదు. సర్వస్వస్థి స్తంభించిపోయింది. మహాప్రళాంతం చిదానందం.

అంగుటిలోని రంధ్రం పూడిపోయినది. అంతర్ముఖాన కుండలిసీ శృతి! గురుపాదుకలు దివ్యకాంతులతో వెలిగిపోతున్నవి. షట్చక్రాలు దాటి బ్రహ్మరంధ్రం సమీపాన్ని, సహస్రార కమలనాళతీరాన్ని ఆతని ఆత్మ పరా శక్తిస్థాన ప్రస్థానమైంది.

అయిదవ భాగము

1

శ్రీనగరంలో కాశ్మీర పండితుడు రామానందలాళ్ళి పెంచుకుని తీసు

22) అ

కుని వచ్చిన కుట్టవాడు పండితుని మేడంతా వెలిగిస్తూ బాలకృష్ణునిలా పెరుగుతూ ఉన్నాడు.

నిరుపమాదేవి విగతకేశ యోగినీ రూపందాల్చి పరమ పవిత్రయగు భాగీరథివలె ప్రవహిస్తూ ఉన్నది.

చుట్టాలు పక్కాలు చుట్టుపక్కలవారు రామానందలాశ్రీకి కలకత్తాలో ఒక బీద కాశ్మీర బ్రాహ్మణ కుటుంబంవారు ఇచ్చిన ఆ బంగారు బాలకుణ్ణి చూచి విస్తుపోయారు.

ఏవో అనుమానాలు పడ్డారుగాని, దివ్యతేజ స్వరూపంతో తపస్వినిలా ఉన్న నిరుపమాదేవిని తేరిచూడ వాళ్ళకు భయము వేసి పోయింది. రామానందలాశ్రీ చెప్పిన చరిత్ర ఒక్కరున్నూ అనుమాన పడలేక పోయినారు.

2

నిరుపమాదేవి అంతకన్న తపస్సులో మునిగిపోయింది. శ్రీ స్వామిజీ ఉపదేశించిన ఆ మంత్రమే పరమమార్గము, స్వామిజీ గురువు, పురశ్చరణయే యోగము.

తపస్సులో మైమరచిపోయేది. పరవశయై కన్నులు అంతర్ద్వష్టిచే అర్ధనిమీలితాలాగా, ఆ వూజా గృహంలో అమ్మవారి పీఠంయెదుట కాంచన గంగా శిఖరమువలె యోగముద్రలో ఉండేది. ఆ సమయంలో ఆమెలోంచి ఒక కాంతి బయలుదేరి ఆగది, ఆగది దాటి చావిళ్ళు ఇతర గదులు అంతా ఆక్రమించినట్లు ఉండేది.

ఆమె అందం మరీ ఉత్కృష్టమైపోయింది. ఆమె మాట మరీ తీపి పడిపోయింది.

నిరుపమాదేవి తనగురువగు ఆనందజీ చెప్పిన వేదాంతపు కబుర్లన్నిటికి నిజమైన అర్థంగ్రహించింది. ఆయన ఆదేశానుసారం భగవద్గీత ఎప్పుడూ పారాయణం చేస్తూ, ఆ పరమ పవిత్ర వాక్కులకు నిజార్థం గోచరింప చేసుకునేది.

ఆ సుశీలకు కుమారుడన్న గురువ్రసాదమనే భక్తేగాని, కుమారుడన్న మమతయేలేదు. పాలివ్వడు. ఇతర పరిచర్య చేయడు. రామానందజీకి ఇష్టంలేదు; భయం కూడాను. పెంపుడుతల్లి అయిన అమ్మమ్మయే అమ్మ. ఊళ్ళోఉన్న అమ్మలక్కలంతా మధ్యాహ్నం రామానందజీ ఇంటికి పల్లకీల మీద, పడవలమీద, నడకలమీద మేలిముసుగులతో వచ్చి నిరుపమాదేవి తన నిర్మలమాధుర్య గళంతో పాడి అర్థము చెబుతూఉన్న భగవద్గీతా రహస్యాలు విని ఉప్పొంగిపోయేవారు. సంస్కృత అధ్యాత్మ రామాయణం పరవశమై పాడుతూ ఉంటే వాళ్ళ మనస్సులు ఊగిపోయేవి.

3

రెండేళ్ళకు ఆనందస్వామిజీ మహాతపస్సంపన్నుడై చంద్రశేఖరునిలా హిమాలయ పర్వతం ఎత్తులున్న బండి దిగి వచ్చాడు కాళీ పట్టణానికి. తలంతా జుట్టు జడలుకట్టి ఉంది. గడ్డము మీసము పెరిగి ఉంగరాలు చుట్టుకొనిపోయి ఉన్నది. ఆయన ఫాలం దివ్యనీచ్చులతో కిరణాలు విదజల్లుతూంది. ఆయనజాత్రాగుడ్డలు చిరిగిపోయి ఉన్నవి. ఆయన ఎముకల పోగు. తిన్నగావెళ్ళి గురుస్వామి యతీశ్వరానందజీ కాళ్ళమీదపడ్డాడు. ఆ మహానుభావుడు చిరునవ్వు నవ్వుకున్నాడు. ఆశీర్వాదించి “వత్సా, నీకు జరిగిన అనుభవం పరాశక్తి చిద్విలాసం సుమా ! పడిలేచావు. పాపలోకం కళ్యాణ పారకించావు. ప్రారబ్ధం విచ్చిన్నమైంది. హిమాలయ గౌరీ శంకర శృంగం నీకు పూజాపీఠం అవుతుంది సుమా” అని నెలవిచ్చినాడు.

4

ఇంక రెండు నెలలకు ఒక ఉదయాన్న రామానందలాళ్ళి జవం చేసు కుంటూండేవేళ ఎదుట ఆనందస్వామిజీ నిలుచున్నాడు.

పండిట్టి కళ్ళు తెరిచేటప్పటికి ప్రత్యక్షమై ఉన్న స్వామిజీని చూసి స్వామిజీని ఆనవాలుపట్టలేక కైలాసగిరిమీద సంవరించే దేవతల్లో ఎవరైనా నేమోనని గజగజవణికిపోయాడు. ఆ విగ్రహం అల్లా దివ్యమైన చిరునవ్వు వేయి వాసనలులా ప్రవహింపచేస్తూ నిలుచునే ఉన్నది. పండిట్టి కళ్ళునులుము కొన్నాడు. శివప్రార్థనా సూక్తాలను వణకే కంఠంతో పఠించుకోడం ప్రారంభించాడు.

ఆనం:—పండిట్టి క్షేమమా మీకు ?

రామానందలాళ్ళి ఆ గొంతుక ఒకక్షణంలో ఆనవాలు కట్టాడు.

“స్వా ...స్వా....మిజీ!”

“అవును! హిమాలయ పర్వతాలల్లోంచి బయలుదేరి కాశిలో గురు దర్శనం చేసికొని, మళ్ళీ హిమాలయాల్లోకి వెళ్ళే ముందు మీ దర్శనం చేసు కొందామని ఇల్లా వచ్చాను.”

“ఒక ఉదయాన్ని... ఆనందస్వామిజీ నిలుచున్నాడు”

మొదట జనించిన ఆశ్చర్యభావం మాయంకాగా మిగిలిన మహా కోపంతో పండిట్టి.

“నా కూతురుకోసం కాదుకదా!”

“పండిట్టి! భగవంతుడు నన్నూ మీమ్ములనందరినినీ రక్షించాలి మహాపాపం చేశాను; అనుభవించాను.

“మహా పాపంచేశావు! అనుభవించావు? ఏమి అనుభవించావు ?

నువ్వు సన్నాసివా, సన్నాసివా? నీబోటివాళ్ళవల్ల మతానికి అపభ్యాసా? చీ, రాక్షసికొడకా, నువ్వు మనుష్యుడవా? నా ఎదుటనుంచి లేచిపో, నీ బుర్ర చితి కేయగలను.”

స్వామిజీ చిరునవ్వు నవ్వుతూనే ఉన్నాడు. “పండిట్టి, నేను మీ విషయం సలిపిన ఘోరదోషం, ఎట్టిశిక్షకైనా నన్ను పాత్రుణ్ణి చేసింది. మీ ఇష్టంవచ్చినట్లు నన్ను శిక్షించి నన్ను పాపంనుంచి విముక్తుం చేస్తే నేను తమకు సర్వకాలం కృతజ్ఞుణ్ణి”

“చీ భంజాలుడా! నువ్వు నా ఇట్లోంచి పో! నీ బుర్ర వేయిముక్కల కింద కొట్టేస్తా”నని మహారాద్ర స్వరూపంతో ప్రక్కనున్న కల్రపుచ్చుకొని లేచి స్వామిజీవై పుకు దుమికాడు.

స్వామిజీ తలవంచినాడు.

రామానందలాళ్ళీ కాళ్ళు ఎవరో పట్టుకొని లాగినట్లయింది. రామానందలాళ్ళీ తలవంచి చూచునప్పటికి ఆతని ప్రియ దౌహిత్రుడు, పెంపుడు కుమారుడు పాకుతూవచ్చి “దాదా?” అని ముద్దుమూటలతో చేతులు చాచినాడు.

రామానందలాళ్ళీ ధార్య భర్తగారికోపం మాటలు విని ఏమిటా అని వంటింటిలోనుంచి పరుగునవచ్చింది.

నిరుపమా దేవి తపస్సు చాలించుకొని తండ్రీ మాటలువిని అచ్చటకు వచ్చింది.

స్వామిజీ కనులు మూసుకొని తలవంచి అట్లనే నిలుచుండిపోయి నాడు, అట్లనే సమాధిలో తన్మయుడై పోయినాడు. ఆతని ముఖాన్నుంచి వేయి వెలుగులు ప్రసరించినవి. అక్కడ నిలుచున్న వారందరికీ దివ్యసంగీత శ్రుతి వినవచ్చింది.

తన గురువు, తన భగవంతుడు స్వామిజీని చూసి నిరుపమాదేవి పులకరించి మైమరచి, ఆయన పాదాలకడ సాష్టాంగపడింది.

నిరుపమాదేవి తల్లి మేలిముసుగు నవరించుకొని తలవంచి స్వామిజీకి నమస్కారం పెట్టింది.

స్వామిజీ దేహాన్నుంచి, ఉద్యత్ చంద్రకోటి ప్రణాశాంతమైన వెలుగు ఆవిర్భవించి ఆ మందిగాన్ని నిండి, గోడలలోంచి ప్రసరించి, విశ్వమంతా వెలిగించింది.

రామానందుని చేతులోంచి కర్ర కిందపడిపోయింది. ఆతని మోకాళ్లు పట్టువీడిపోయినవి. భూమిమీద కూలబడి “ప్రమా, క్షమించు” అంటూ స్వామిజీ పాదాలకడ మూర్ఛపోయినాడు. స్వామిజీ ఆ మహాదానంద సమాధిలో నిలుచునే ఉండిపోయినాడు.

“శివోహం! శివోహం!”

హిమపూరిత శృంగాలు, ఎత్తయిన పర్వత సానువులు, నందనవనంతో తులతూగేలోయలు, సువాసనలు వెదజల్లే విచిత్ర పుష్పలితలు, వివిధ శాద్వలజాతులు, వృక్షాలు, దేవదారువులు, నిర్మల నీలాకాశం హిమపాతాలు రంగురంగుల కలయికలు తెలుపు, నీలం.

ఆ దేవ పర్వతంలోనికి చొచ్చుకు పోతున్నాడు ఆనందస్వామిజీ. ఆ హేమంత పవిత్ర దినము పరమ నిర్మలమై, నిశ్చలమై, వెలిగి పోతున్నది.

“పరమేశ్వర స్వరూపమైన ఈ మహా పర్వత పంక్తి లోకానికి తపోభూమి. అన్ని మతాలవారు ఇక్కడ ముముక్షువులు కావలసిందే. ఓహో పర్వతేశ్వరా, నీరశ్మి లోకహృదయాన్ని కాంతితో నింపి పులకరింపిస్తున్నది. శివోహం, శివోహం” అనుకుంటూ ఆనందస్వామిజీ అగమ్యమైన ఆ పర్వత భూమిలోకి చొచ్చుకుపోతున్నాడు.

“శివోహం! శివోహం!! శివోహం!!!”

“కదా ద్వైతం ప్రశ్యన్నఖిలమపి సత్యం శివమయం

మహావాక్యార్దాన మవగతినమాఖ్యానవశతః;

గతద్వైతాభావ శ్శివశివశివే” త్యేవ విలపన్

మునిర్న వ్యామోహం భజతి గురుదీక్షాక్షతతమా.